



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



5 आतंकवाद का खेल खेलने वाले पाकिस्तान के साथ क्रिकेट खेलना बंद हो : वृणमूल कांग्रेस

6 बाघों के सबसे बड़े घर में सुरक्षा बनी चुनौती

7 मुझे कमी अहसास नहीं हुआ कि मैं आउट साइडर हूं : श्वेता त्रिपाठी

ऑपरेशन सिंदूर विषय पर लोकसभा में चर्चा

कांग्रेस ने हमेशा राष्ट्रीय सुरक्षा के साथ समझौता किया है : मोदी

कांग्रेस ने पीओके वापस लेने का मौका छोड़ा : प्रधानमंत्री मोदी

दक्षिण भारत राष्ट्रमत
dakshinbharat.com



नई दिल्ली/भाषा। प्रधानमंत्री नरेन्द्र मोदी ने सिंधु जल संधि और मुंबई में 2008 में हुए आतंकी हमलों का हवाला देते हुए कांग्रेस पर मंगलवार को करारा प्रहार किया तथा कहा कि देश की आजादी के बाद उसने (कांग्रेस ने) हमेशा राष्ट्रीय सुरक्षा के साथ समझौता किया है।

मोदी ने ऑपरेशन सिंदूर के दौरान पाकिस्तान के कब्जे वाले कश्मीर (पीओके) को वापस लेने का मौका गंवा देने के आरोपों पर कहा, “आज जो लोग पूछ रहे हैं कि पीओके को वापस क्यों नहीं लिया, उन्हें सबसे पहले इस सवाल का जवाब देना होगा कि किसकी सरकार ने इस क्षेत्र पर पाकिस्तान को कब्जा करने का अवसर दिया था?”

मोदी ने कहा, “वर्ष 1971 में पाकिस्तान के 93 हजार फौजी हमारे पास बंदी थे। हजारों किलोमीटर इलाका हमारी सेना ने कब्जा कर लिया था। हम विजय

की स्थिति में थे। उस दौरान यदि थोड़ा सा भी ‘विजय’ होता, समझ होती तो पीओके वापस लेने का निर्णय लिया जा सकता था। वह मौका था, जिसे छोड़ दिया गया।”

भारत के हितों को ‘गिरवी’ रखना कांग्रेस की पुरानी आदत

प्रधानमंत्री मोदी ने कहा, “जवाब साफ है, जब भी मैं (जवाहरलाल) नेहरू जी की चर्चा करता हूँ कांग्रेस और उसका पूरा ‘डकोसिस्टम’ बिलबिला जाता है।” उन्होंने कहा कि भारत के हितों को “गिरवी” रख देना कांग्रेस की पुरानी आदत है और

इसका सबसे बड़ा उदाहरण सिंधु जल समझौता है, जो नेहरू जी ने पाकिस्तान के साथ किया था। उन्होंने कहा, “सिंधु जल समझौता, भारत की अस्मिता और स्वाभिमान के साथ किया गया बहुत बड़ा झोका था। देश के एक बहुत बड़े हिस्से को जल संकट में धकेल दिया गया।”

नेहरू जी की ‘डिप्लोमेसी’ में किसान का कोई वजूद नहीं था

मोदी ने देश के प्रथम प्रधानमंत्री पर निशाना साधते हुए कहा कि इस समझौते के कारण

देश बहुत पिछड़ गया, “हमारे किसानों को खेती का नुकसान हुआ। नेहरू जी तो उस ‘डिप्लोमेसी’ को जानते थे, जिसमें किसान का कोई वजूद नहीं था।” उन्होंने दावा किया कि नेहरू जी ने पाकिस्तान के कहने पर यह शर्त स्वीकार की थी कि बांध में जो गाद जमी होगी, उसकी सफाई नहीं कर सकते। उन्होंने कहा कि बाद में भी कांग्रेस की सरकारों ने नेहरू जी की इस गलती को सुधारा तक नहीं, लेकिन इस पुरानी गलती को अब सुधारा गया और ठोस निर्णय लिया गया।

प्रधानमंत्री ने कहा, “नेहरू जी के ‘व्लंडर’ (सिंधु जल समझौता) को देश हित और किसान हित में अब निलंबित कर दिया गया है। भारत ने तय कर दिया है कि खून और पानी साथ-साथ नहीं बह सकते।” उन्होंने कहा कि कांग्रेस के पास नेशनल सेक्युरिटी (राष्ट्रीय सुरक्षा) का ‘विजन’ न पहले था और न आज है और उसने “हमेशा राष्ट्रीय सुरक्षा पर समझौता किया है।”

कांग्रेस का पाकिस्तान से प्रेम नहीं रुका

प्रधानमंत्री ने ऑपरेशन सिंदूर पर चर्चा के दौरान लोकसभा में विपक्षी दलों के सदस्यों की ओर से कूटनीतिक नाकामी का दावा किये जाने को लेकर कहा, “आजकल कांग्रेस के जो लोग हमें ‘डिप्लोमेसी’ का पाठ पढ़ा रहे हैं, मैं उनकी डिप्लोमेसी याद दिलाना चाहता हूँ।”

उन्होंने कहा कि 26 नवंबर 2008 को मुंबई में हुए आतंकी हमले के बाद भी कांग्रेस का पाकिस्तान से प्रेम नहीं रुका और हमले के कुछ हफ्ते के भीतर ही विदेशी दबाव में आकर कांग्रेस-नीत संग्राम सरकार ने पाकिस्तान के साथ बातचीत शुरू कर दी थी।

उन्होंने कहा कि तत्कालीन कांग्रेस सरकार ने इस घटना के बाद एक भी (पाकिस्तानी) राजनयिक को भारत से बाहर निकालने की हिम्मत नहीं की और एक वीजा तक रद्द नहीं किया।



केन्द्रीय गृह मंत्री अमित शाह ने लोकसभा में घोषणा की

पहलगाम हमले को अंजाम देने वाले आतंकवादी मुठभेड़ में मारे गए

दक्षिण भारत राष्ट्रमत
dakshinbharat.com

नई दिल्ली/भाषा। केन्द्रीय गृह मंत्री अमित शाह ने मंगलवार को लोकसभा में घोषणा की कि पहलगाम आतंकवादी घटना को अंजाम देने वाले तीनों आतंकवादी सोमवार को सुरक्षा बलों के साथ मुठभेड़ में मारे गये।

शाह ने लोक सभा में ऑपरेशन सिंदूर पर चर्चा में हिस्सा लेते हुए कहा कि ऑपरेशन महादेव के दौरान एक पहलगाम में 26 निर्दोष पर्यटकों की हत्या करने वाले आतंकवादी सुलेमान उर्फ फैसल, अफगान और जिब्रान सैय्य बलों के साथ मुठभेड़ में मारे गये। उन्होंने बताया कि सुलेमान आतंकवादी संगठन लश्करे तैयबा का ए श्रेणी आतंकवादी और

कमांडर था। अफगान और जिब्रान भी लश्करे तैयबा से जुड़े हुए एक श्रेणी के आतंकवादी थे।

उन्होंने बताया कि मारे गये तीनों आतंकवादियों के पहलगाम घटना में शामिल होने की पुष्टि इन्हें पनाह देने वालों से करायी गयी है। पहलगाम हमले में इस्तेमाल हथियारों से निकले खोखे की मिलान कर लिया गया है और इसकी पुष्टि हो गयी है कि इन आतंकवादियों के कब्जे से बरामद हथियार ही पहलगाम हमले में इस्तेमाल किये गये थे। शाह ने बताया कि राष्ट्रीय जांच एजेंसी ने इन आतंकवादियों को पहलगाम घटना के बाद शरण और भोजन देने वालों को गिरफ्तार किया था। उनसे इन आतंकवादियों की पहचान कारायी गयी है। इन आतंकवादियों के पास पाकिस्तान निर्मित चाकलेट बरामद की गयी थी।

फर्स्ट टेक

नए आयकर विधेयक में कर दरों में कोई बदलाव नहीं : आयकर विभाग

नई दिल्ली/भाषा। आयकर विभाग ने मंगलवार को कहा कि नए आयकर विधेयक में कर की किसी भी दर में बदलाव का प्रस्ताव नहीं है। नए आयकर विधेयक, 2025 में दीर्घकालिक पूंजीगत लाभ (एलटीसीजी) पर कर दरों में बदलाव का प्रस्ताव होने की खबरों पर स्पष्टीकरण देते हुए विभाग ने कहा, “यह (विधेयक) करों की किसी भी दर में बदलाव का प्रस्ताव नहीं करता है।” आयकर विभाग ने कहा कि इस संबंध में किसी भी अस्पष्टता का विधेयक पारित होने के दौरान उचित रूप से समाधान किया जाएगा।

ननों पर धर्मांतरण का मामला

दर्ज करने के पर्याप्त आधार :

छत्तीसगढ़ के उपमुख्यमंत्री

रायपुर/भाषा। छत्तीसगढ़ के उपमुख्यमंत्री विजय शर्मा ने मंगलवार को कहा कि राजकीय रेलवे पुलिस (जीआरपी) के पास केरल की दो ननों के खिलाफ धर्मांतरण और मानव

त्तरकरी से संबंधित आरोपों में मामला दर्ज करने के पर्याप्त आधार थे। रेलवे पुलिस के एक अधिकारी ने रविवार को बताया कि बजरंग दल के एक कार्यकर्ता की शिकायत पर नन प्रीति मेरी और वंदना फ्रांसिस तथा सुकमन मंडावी नामक एक व्यक्ति को 25 जुलाई को दुर्ग रेलवे स्टेशन से गिरफ्तार किया गया था। बजरंग दल के कार्यकर्ता ने उन पर नारायणपुर की तीन लड़कियों का जबरन धर्मांतरण और उनकी तस्करी करने का आरोप लगाया था।

30-07-2025 6:36 बजे सुबोदय 31-07-2025 5:54 बजे सुबोदय

BSE 81,337.95 (+446.93) NSE 24,821.10 (+140.20)

सोना 10,284 रु. (24 कैरट) प्रति ग्राम चांदी 127,000 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

समदर्शी नेता

धर्म जाति अगड़ा-पिछड़ा, अब उच्च दलित में बँटा दोट। क्या यही रूढ़न था भारत का, देखें हम जिसमें सदा खोटा। अपनी सत्ता के हित साधक, चल रहे शकुनि बन कुटिल गोटा। लाओ कोई ऐसा नेता, समदर्शी बन कर सके चोटा।।

■ प्रधानमंत्री मोदी ने लोकसभा में यह स्पष्ट किया कि दुनिया के किसी भी नेता ने भारत से ‘ऑपरेशन सिंदूर’ रोकने के लिए नहीं कहा। उन्होंने लोकसभा में, ऑपरेशन सिंदूर पर विशेष चर्चा में हस्तक्षेप करते हुए यह भी कहा कि भारत ने “पाकिस्तान की नाभि पर” वार किया है।

दक्षिण भारत राष्ट्रमत
dakshinbharat.com



नई दिल्ली/भाषा। लोकसभा में नेता प्रतिपक्ष राहुल गांधी ने मंगलवार कहा कि प्रधानमंत्री नरेन्द्र मोदी ऑपरेशन सिंदूर पर चर्चा के दौरान स्पष्ट रूप से यह नहीं बोल सके कि अमेरिकी राष्ट्रपति डोनाल्ड ट्रंप का मध्यस्थता संबंधी दावा झूठा है। उन्होंने यह भी कहा कि प्रधानमंत्री ने अपने भाषण में एक बार भी चीन का नाम नहीं लिया, जबकि सबको पता है कि पाकिस्तान के पीछे चीन का हाथ है।

प्रधानमंत्री मोदी ने मंगलवार को लोकसभा में यह स्पष्ट किया कि दुनिया के किसी भी नेता ने भारत से ‘ऑपरेशन सिंदूर’ रोकने के लिए नहीं कहा। उन्होंने यह भी कहा कि प्रधानमंत्री ने ऑपरेशन सिंदूर पर विशेष चर्चा में हस्तक्षेप करते हुए यह भी कहा कि भारत ने “पाकिस्तान की नाभि पर” वार किया है।

प्रधानमंत्री के भाषण के बाद कांग्रेस के पूर्व अध्यक्ष राहुल गांधी ने संसद परिसर में संवाददाताओं से कहा, “प्रधानमंत्री ने स्पष्ट रूप से नहीं कहा कि ट्रंप ने झूठ बोला है। शायद ट्रंप ने 29 बार यह दावा किया कि उन्होंने (भारत और पाकिस्तान के बीच) मध्यस्थता करवाई।”

उनका कहना था, “सबसे दिलचस्प बात है कि पूरे भाषण में चीन शब्द नहीं बोला। पूरा देश जानता है कि चीन ने पाकिस्तान की मदद की, लेकिन प्रधानमंत्री और रक्षा मंत्री के मुँह से चीन शब्द नहीं निकला।”

एक दिन अवश्य ऐसा आयेगा जब

पीओके के लोगों की घर वापसी होगी : राजनाथ सिंह

दक्षिण भारत राष्ट्रमत
dakshinbharat.com



नई दिल्ली/भाषा। रक्षा मंत्री राजनाथ सिंह ने मंगलवार को ऑपरेशन सिंदूर को तीनों सेनाओं के समन्वय का बेमिसाल उदाहरण बताते हुए कहा कि आज का भारत सहन करने में नहीं, बल्कि माकूल जवाब देने में विश्वास करता है। साथ ही उन्होंने यह उम्मीद भी जतायी कि पीओके के लोगों की एक दिन “घर वापसी” जरूर होगी।

साथ ही रक्षा मंत्री ने पाकिस्तान को स्पष्ट शब्दों में चेतावनी दी कि यदि उसकी ओर से कुछ आतंकवादी करतूत की गई तो ऑपरेशन सिंदूर को फिर शुरू करने में रंजमात्र भी देर नहीं की जाएगी। सिंह ने राज्यसभा में

“पहलगाम में आतंकवादी हमले के जवाब में भारत के मजबूत, सफल एवं निर्णायक ‘ऑपरेशन सिंदूर’ पर विशेष चर्चा” की शुरुआत करते हुए यह भी कहा कि पाकिस्तान की तरफ से सैन्य अभियान महानिदेशक (डीजीएमओ) के रस्तर पर संपर्क कर आग्रह किया गया था कि अब कार्रवाई रोक दी जाए।

सिंह ने कहा, मैं सदन को यह भी बताना चाहूँ कि किसी क्षेत्र पर कब्जा करना इस ऑपरेशन का मकसद नहीं था। इसका उद्देश्य पाकिस्तान द्वारा वर्षों से पाले गए आतंकवाद की

नसरी का अंत करना था। उन लोगों को न्याय दिलाना था जिन्होंने पाक प्रायोजित पहलगाम हमले में अपने प्रियजनों को खो दिया।

रक्षा मंत्री ने कहा, 10 मई की सुबह जब भारतीय वायु सेना ने पाकिस्तान के कई एयरफील्ड पर करारा हमला किया तो पाकिस्तान ने हार मान ली और संघर्ष रोकने की पेशकश की।

उच्च सदन में चर्चा की शुरुआत में ही सिंह ने पहलगाम आतंकवादी हमले में शामिल तीन आतंकवादियों को मार दिया। उन्होंने कहा कि भारत की आंतरिक एवं बाह्य सुरक्षा को सुनिश्चित करने के लिए देश के रक्षा बलों की जो भूमिका रही है, उसकी जितनी भी सराहना की जाए, वह कम है।

निसार मिशन के लिए उलटी गिनती शुरू : इसरो

श्रीहरिकोटा (आंध्र प्रदेश)/भाषा। नासा-इसरो के

महत्वाकांक्षी निसार मिशन के लिए 27.30 घंटे की उलटी गिनती मंगलवार को शुरू हो गई। भारतीय अंतरिक्ष अनुसंधान संगठन (इसरो) के सुत्रों ने यह जानकारी दी। इसरो का ‘जियोसिंक्रोनास सैटेलाइट लॉन्च व्हीकल’ (जीएसएलवी) बुधवार शाम 5:40 बजे नासा-इसरो ‘सिंथेटिक एपरचर रडार’ (निसार) उपग्रह को सूर्य-समकालिक ध्रुवीय कक्षा में भेजेगा। इस मिशन की योजना अमेरिका और भारत की अंतरिक्ष एजेंसियों ने करीब दस साल पहले मिलकर बनाई थी। इस साल फरवरी में वाशिंगटन में अमेरिकी राष्ट्रपति डोनाल्ड ट्रंप और प्रधानमंत्री नरेन्द्र मोदी की मुलाकात के बाद इस मिशन को और तेजी से आगे बढ़ाने का फैसला लिया गया।

असम, बंगाल में जनसांख्यिकी बदलाव ‘टाइम बम’ की तरह है : आर एन रवि

दक्षिण भारत राष्ट्रमत
dakshinbharat.com



गांधीनगर/भाषा। तमिलनाडु के राज्यपाल आर एन रवि ने मंगलवार को असम और पश्चिम बंगाल समेत देश के कुछ हिस्सों में जनसांख्यिकीय परिवर्तन पर चिंता व्यक्त करते हुए इसे ‘टाइम बम’ की तरह बताया तथा संबंधित पक्षों से समाधान खोजने की अपील की।

महाराष्ट्र समेत कुछ राज्यों में भाषा को लेकर चल रहे विवादों और हिंदी थोपे जाने के दावों के बीच उन्होंने कहा कि भाषा के नाम पर कुटुआ रखना भारत के चरित्र या संस्कृति में नहीं है।

रवि ने कहा, “यह देश हमेशा बाहरी आक्रमणों से लड़ने में कामयाब

रहा है। लेकिन जब आंतरिक मामलों की बात आती है, तो अतीत में क्या हुआ था? 1947 में आंतरिक उथल-पुथल के कारण भारत का विभाजन हुआ था। एक विचारधारा को मानने वाले लोगों ने घोषणा की कि वे हम सब के साथ नहीं रहना चाहते। इस विचारधारा ने हमारे देश को तोड़ दिया।”

तमिलनाडु के राज्यपाल शैक्षणिक वर्ष 2025-2026 का आरंभ होने के अवसर पर यहां राष्ट्रीय रक्षा विश्वविद्यालय (आरआरयू) में

विद्यार्थियों और अध्यापकों को संबोधित कर रहे थे।

उन्होंने पूछा, “क्या किसी को पिछले 30-40 सालों में असम, पश्चिम बंगाल और पूर्वांचल (उत्तर प्रदेश और बिहार के कुछ हिस्से) में हुए जनसांख्यिकी बदलावों की चिंता है? क्या आज कोई यह अंदाजा लगा सकता है कि आने वाले 50 सालों में इन इलाकों में देश के बंटवारे का काम नहीं होगा?”

पूर्व आईपीएस अधिकारी ने कहा, “हमें कुछ इलाकों में बढ़ती संवेदनशील जनसांख्यिकी और उसके भविष्य पर एक अध्ययन करना चाहिए। यह समस्या एक टाइम बम की तरह है। हमें यह सोचना होगा कि भविष्य में हम इस समस्या से कैसे निपटें। आज से ही इसका समाधान ढूंढना शुरू कर देना चाहिए।”

बाघों को बचाकर जंगलों की ‘आत्मा’ को बचाएं : स्टालिन

दक्षिण भारत राष्ट्रमत
dakshinbharat.com



दिवस के अवसर पर सोशल मीडिया मंच ‘एक्स’ पर अपने संदेश में कहा तमिलनाडु गवर्नर से गर्जना करता है।एनटीसीए के अनुसार 306 बाघों के रत्न भंडार में कोई छिपा हुआ कक्ष नहीं है। इसके लिए वन कर्मचारियों और शिकार-रोधी टीमों के कंधों पर है जो दुर्गम इलाकों में

उनके महत्वपूर्ण आवासों की रक्षा करते हैं।

स्टालिन ने बताया कि वन संरक्षण को बढ़ावा देने के लिए राज्य में 1947 क्षेत्रीय पद भरे गए हैं। इसके लिए वन विभाग को आधुनिक उपकरणों, तकनीकों और विशेषज्ञ पशु

चिकित्सकों से लैस किया गया है। संगठित वन्यजीव अपराध पर अंकुश लगाने के लिए तमिलनाडु वन और वन्यजीव अपराध नियंत्रण ब्यूरो (टीएनडब्ल्यूएफसीसीबी)की एक विशेष इकाई का गठन किया गया है। उन्होंने कहा अपने बाघों को बचाकर ही हम अपने जंगलों की ‘आत्मा’ की रक्षा कर रहे हैं।

पुरी के जगन्नाथ मंदिर के रत्नभंडार में कोई छिपा हुआ कक्ष नहीं: भारतीय पुरातत्व सर्वेक्षण

दक्षिण भारत राष्ट्रमत
dakshinbharat.com

पुरी/भाषा। भारतीय पुरातत्व सर्वेक्षण (एसआई) ने मंगलवार को कहा कि पुरी स्थित जगन्नाथ मंदिर के रत्न भंडार में कोई छिपा हुआ कक्ष नहीं है। एसआई ने हाल में रत्न भंडार की मरम्मत का काम पूरा किया है।

‘एक्स’ पर एक पोस्ट में, इन कार्यों का विवरण देते हुए, उसने कहा, “(रत्न भंडार में) कोई छिपा हुआ स्थान नहीं है। एसआई ने कहा कि ‘ग्राउंड पेनेट्रेटिंग रडार’ (जीपीआर)’

सर्वेक्षण के आधार पर इसकी पुष्टि की गई। उसने कहा है कि रत्न भंडार या खजाना दो भागों में विभाजित है - ‘भीतर’ रत्न भंडार और ‘बाहर’ भंडार तथा दोनों के बीच लोहे का एक गेट है, जो बाहर से बंद होता है। उसने कहा, दोनों कक्षों का निरीक्षण करने के बाद, यह पता लगाने के लिए एक जीपीआर सर्वेक्षण करने का निर्णय लिया गया कि दीवारों में या फर्श के नीचे कोई छिपा हुआ कक्ष या अलमारियां तो नहीं हैं।

एसआई ने कहा है, “सितंबर 2024 में किए गए जीपीआर सर्वेक्षण की रिपोर्ट ने पुष्टि की है कि कोई छिपी हुई जगह नहीं है। रिपोर्ट के बाद, 17 दिसंबर 2024 को

संरक्षण कार्य शुरू हुआ। इसकी शुरुआत भीतर और बाहर भंडार दोनों में मचान बनाकर की गई।

उसने बताया कि रत्न भंडार मंदिर के जगमोहन या सभा भवन के उत्तरी प्रवेश द्वार से जुड़ा हुआ है। उसने कहा कि खोंडालाइट पत्थर से निर्मित रत्न भंडार का उद्देश्य भगवान जगन्नाथ, भगवान बलभद्र, देवी सुभद्रा और श्री सुवर्धन की बहुमूल्य वस्तुओं को रक्षना था।

रत्न भंडार में संरक्षण कार्य दो चरणों में किया गया। पहला चरण 17 दिसंबर, 2024 से 28 अप्रैल, 2025 तक चला तथा दूसरा 28 जून से 7 जुलाई तक चला।

इंटरनेशनल बिग कैट एलायंस में शामिल होने पर चौबीस देश सहमत: भूपेंद्र यादव



दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय पर्यावरण मंत्री भूपेंद्र यादव ने मंगलवार को कहा कि भारत की अगुवाई में शुरू की गई अंतरराष्ट्रीय पहल 'इंटरनेशनल बिग कैट एलायंस' (आईबीसीए) में शामिल होने के लिए 24 देश सहमत हो गए हैं।

आईबीसीए वेबसाइट के अनुसार, 12 देश - भारत, आर्मेनिया, भूटान, कंबोडिया, इथियोपिया, इस्वातिनी, गिनी, लाइबेरिया, निकारागुआ, रवांडा, सोमालिया और सूरीनाम - वर्तमान में गठबंधन के सदस्य हैं। अंतरराष्ट्रीय बाघ दिवस के अवसर पर आयोजित एक कार्यक्रम में यादव ने कहा कि भारत में बाघ अभयारण्यों की संख्या 2014 में

46 से बढ़कर वर्तमान में 58 हो गई है, जो राष्ट्रीय पशु की सुरक्षा के लिए प्रधानमंत्री नरेन्द्र मोदी की मजबूत प्रतिबद्धता को दर्शाता है। मंत्री ने एक राष्ट्रव्यापी वृक्षारोपण अभियान शुरू करने की भी घोषणा की, जिसके तहत सभी 58 बाघ अभयारण्यों में एक लाख से अधिक पौधे लगाए जाएंगे।

केंद्रीय पर्यावरण राज्य मंत्री कीर्ति वर्धन सिंह ने कहा कि बाघ संरक्षण में भारत की उपलब्धियां प्रकृति की रक्षा के प्रयासों में एक मील का पत्थर हैं। उन्होंने कहा कि बाघों की सुरक्षा का मतलब पर्यावरण की सुरक्षा भी है, क्योंकि बाघ एक शीर्ष प्रजाति हैं। आईबीसीए के बारे में सिंह ने कहा कि कई देशों ने भारत से अनुरोध किया है कि वह उनके अधिकारियों को बाघों के संरक्षण में प्रशिक्षण दे। 'प्रोजेक्ट चीता' के तहत

अफ्रीका से और चीते लाने की योजना के बारे में पूछे जाने पर, सिंह ने कहा कि भारत के पास नामीबिया जैसे समान जलवायु क्षेत्रों से चीते लाने की ठोस योजना है। उन्होंने कहा, ये योजनाएं चल रही हैं। हम चीता संरक्षण के अपने प्रयासों में बहुत अच्छा काम कर रहे हैं। मानव-बाघ संघर्ष से निपटने के लिए, सरकार जल्द ही 'टाइगर्स आउटसाइड टाइगर रिजर्व' (टीओटीआर) परियोजना शुरू करने की योजना बना रही है, जिसमें 17 राज्यों के 80 वन प्रभाग शामिल होंगे। वर्ष 2022 में की गई नवीनमान बाघ गणना के आकलन के अनुसार मध्य प्रदेश में लगभग 785 बाघ, कर्नाटक में 563, उत्तराखंड में 560, महाराष्ट्र में 444, तमिलनाडु में 306, असम में 229, केरल में 213 और उत्तर प्रदेश में 205 बाघ थे।

आरबीआई ने एआईएफ योजना में बैंक के निवेश की सीमा 10 प्रतिशत तय की

दक्षिण भारत राष्ट्रमत
dakshinbharat.com



मुंबई/भाषा। भारतीय रिजर्व बैंक ने मंगलवार को बैंकों और एनबीएफसी सहित किसी एकल विनियमित संस्था (आरई) द्वारा वैकल्पिक निवेश कोष (एआईएफ) योजना में निवेश की सीमा कोष के 10 प्रतिशत तक तय की।

भारतीय रिजर्व बैंक (एआईएफ में निवेश) निर्देश, 2025 के मुताबिक किसी भी एआईएफ योजना में सभी विनियमित संस्थाओं का कुल योगदान उस योजना के कोष के 20 प्रतिशत से अधिक नहीं होना चाहिए। आरई से तात्पर्य बैंकों, एनबीएफसी और अखिल भारतीय वित्तीय संस्थानों से है। आरबीआई ने दिसंबर, 2023 और बाद में मार्च, 2024 में एआईएफ में रिजर्व बैंक की विनियमित इकाइयों द्वारा निवेश के संबंध में नियामक दिशानिर्देश जारी किए थे। आरबीआई ने मंगलवार को एक परिपत्र में कहा कि दिशानिर्देशों की समीक्षा उद्योग जगत की प्रतिक्रिया के साथ ही सेबी के नियमों को ध्यान में रखते हुए की गई है। भारतीय प्रतिभूति एवं विनियम बोर्ड (सेबी) के उक्त नियम निवेशकों और एआईएफ के निवेश की विशिष्ट जांच से संबंधित हैं। परिपत्र में कहा गया, कोई भी विनियमित इकाई व्यक्तिगत रूप से किसी एआईएफ योजना के कोष में 10 प्रतिशत से अधिक का योगदान नहीं करेगी। परिपत्र में यह भी कहा गया है कि आरबीआई सरकार के परामर्श से कुछ एआईएफ को मौजूदा परिपत्रों और संशोधित निर्देशों के दायरे से छूट दे सकता है।

आईएमएफ ने 2025 में वैश्विक अर्थव्यवस्था की वृद्धि का अनुमान बढ़ाया

वार्शिंगटन/एपी। अंतरराष्ट्रीय मुद्राकोष (आईएमएफ) ने अमेरिकी राष्ट्रपति डोनाल्ड ट्रंप की संरक्षणवादी व्यापार नीतियों का असर अनुमान से कम रहने के आधार पर वैश्विक अर्थव्यवस्था और अमेरिका की आर्थिक वृद्धि का अनुमान बढ़ा दिया है। आईएमएफ ने साल 2025 में वैश्विक अर्थव्यवस्था की वृद्धि दर तीन प्रतिशत रहने का अनुमान लगाया है जो 2024 के 3.3 प्रतिशत के आंकड़े से कम होने के बावजूद इस साल अप्रैल के 2.8 प्रतिशत पूर्वानुमान से अधिक है। 2026 में वैश्विक अर्थव्यवस्था की वृद्धि दर 3.1% रहने की संभावना है। आईएमएफ ने भारतीय अर्थव्यवस्था के 2025 और उसके अगले साल 6.4% की दर से बढ़ने का अनुमान जताया है। इस तरह भारत एक बार फिर सबसे तेजी से बढ़ने वाली प्रमुख अर्थव्यवस्था बना रहेगा। आईएमएफ के मुख्य अर्थशास्त्री पियरे-ओलिवर गोरिंशस ने कहा, व्यापार से जुड़े तनाव में मामूली कमी ने वैश्विक अर्थव्यवस्था की स्थिति को अब तक संभाल रखा है। हालांकि, यह स्थायित्व स्थिर नहीं है। अमेरिकी राष्ट्रपति डोनाल्ड ट्रंप ने दो अप्रैल को अफ्रीका देशों से होने वाले आयात पर 10% या उससे अधिक के शुल्क लगाए थे। हालांकि, कुछ बड़े शुल्कों को बाद में स्थगित कर दिया गया, जिससे वैश्विक व्यापार पर उनका प्रभाव सीमित रहा।

बीआरएस नेता कविता ने पिछड़ा वर्ग आरक्षण की मांग को लेकर 72 घंटे के अनशन की घोषणा की

हैदराबाद/भाषा। भारत राष्ट्र समिति (बीआरएस) की विधान परिषद सदस्य (एमएलसी) और 'तेलंगाना जागृति' की अध्यक्ष के. कविता ने मंगलवार को घोषणा की कि वह राज्य की कांग्रेस सरकार और केंद्र की राष्ट्रीय जनतांत्रिक गठबंधन (राजग) सरकार पर पिछड़े वर्गों के लिए 42 प्रतिशत आरक्षण प्रदान करने वाले विधेयकों को मंजूरी देने का दबाव बनाने के मकसद से चार अगस्त से 72 घंटे का अनशन शुरू करेंगी।

कविता ने कहा कि इस अनशन का उद्देश्य पिछड़ा वर्ग विधेयक को पारित करने की आवश्यकता पर जोर देना है। कविता, हाल में अपने नेतृत्व वाले सांस्कृतिक संगठन 'तेलंगाना जागृति' के बैनर तले राजनीतिक गतिविधियों का आयोजन कर रही हैं।

उन्होंने कहा कि उन्होंने अविभाजित आंध्र प्रदेश के दौरान राज्य विधानमंडल परिसर में बाबासाहेब अंबेडकर की प्रतिमा स्थापित करने की मांग को लेकर 72 घंटे का अनशन किया था।

ऑपरेशन सिंदूर के दौरान प्रधानमंत्री मोदी और राष्ट्रपति ट्रंप की कोई बातचीत नहीं हुई : राजनाथ

दक्षिण भारत राष्ट्रमत
dakshinbharat.com

नई दिल्ली/भाषा। रक्षा मंत्री राजनाथ सिंह ने राज्यसभा में कहा कि पहलगाम में हुए आतंकवादी हमले और उसके बाद भारत द्वारा चलाये गए ऑपरेशन सिंदूर के दौरान प्रधानमंत्री नरेन्द्र मोदी और अमेरिका के राष्ट्रपति जोनाल्ड ट्रंप के बीच कोई बातचीत नहीं हुई।

रक्षा मंत्री ने उच्च सदन में नेता प्रतिपक्ष की एक टिप्पणी के बाद चर्चा में हस्तक्षेप करते हुए यह बात कही। नेता प्रतिपक्ष मल्लिकार्जुन खरगे ने सदन में "पहलगाम में आतंकवादी हमले के जवाब में भारत के मजबूत, सफल एवं निर्णायक 'ऑपरेशन सिंदूर' पर विशेष चर्चा" में भाग लेते हुए कहा कि रक्षा मंत्री को प्रधानमंत्री से यह पूछना चाहिए कि राष्ट्रपति ट्रंप ने ऑपरेशन सिंदूर को रूकवाने के लिए मध्यस्थता करने का जो दावा कर रहे हैं, उसका वह खंडन क्यों नहीं कर रहे? इसके जवाब में रक्षा मंत्री ने चर्चा में हस्तक्षेप करते हुए कहा, हमारे विदेश मंत्री (एस जयशंकर) ने कल लोकसभा में स्पष्ट कर दिया था कि ऑपरेशन सिंदूर के दौरान और जब पहलगाम की घटना हुई तब से लेकर आज तक हमारे प्रधानमंत्री की (अमेरिकी राष्ट्रपति 'डोनाल्ड' ट्रंप के साथ कोई बातचीत नहीं हुई है। यह बात सारे देश को स्पष्ट कर दी गई है।

उन्होंने कहा कि वह इस बात को फिर दोहराना चाहते हैं कि किसी के दबाव में ऑपरेशन सिंदूर स्थगित नहीं किया गया है। उन्होंने कहा, ऑपरेशन सिंदूर यदि स्थगित किया गया है तो ऐसा पाकिस्तान के डीजीएमओ (सैन्य अभियान महानिदेशक) और पाकिस्तान के राजनीतिक नेतृत्व के कहने पर हुआ है। पाकिस्तान के डीजीएमओ ने अनुरोध किया था कि आप (भारत) ऑपरेशन को रोकिए। समाप्त करिए।



मारी बारिश से दिल्ली में यातायात व्यवस्था चरमरा गई, कई इलाकों में जलभराव

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली में मंगलवार को भारी बारिश के बाद कई इलाकों में व्यापक जलभराव के कारण यातायात बाधित हो गया, जिससे यात्रियों को जलमग्न सड़कों और गलियों से होकर गुजरना पड़ा। शहर के विभिन्न हिस्सों से आठ तस्वीरों में जाम लगे चौराहों पर वाहनों की लंबी कतारें दिखाई दे रही थीं। कई इलाकों में पानी घुटनों तक पहुंच गया था, जिससे कार और दोपहिया वाहन आंशिक रूप से डूब गए। आईटीओ, महारौली-गुरुग्राम रोड, दिल्ली-मेरठ एक्सप्रेसवे, नेहरू प्लेस, कैलाश कॉलोनी रोड, धौला कुआं, नारायणा, पटेल नगर, विजय चौक, जंगपुरा, आरके पुरम, लाजपत नगर, तालकटोरा रोड, आजाद मार्केट अंडरपास और जखीरा अंडरपास जैसे कई इलाकों में यातायात जाम रहा। इसके

सुकमा में सुरक्षाबलों के साथ मुठभेड़ में एक नक्सली ढेर, तीन जवान घायल

सुकमा/भाषा। छत्तीसगढ़ के सुकमा जिले में मंगलवार को सुरक्षाबलों के साथ मुठभेड़ में एक नक्सली मारा गया। पुलिस के एक वरिष्ठ अधिकारी ने यह जानकारी दी। उन्होंने बताया कि मुठभेड़ के दौरान नक्सलियों द्वारा लगाए गए विस्फोट विस्फोटक उपकरण (आईईडी) में विस्फोट होने से तीन सुरक्षाकर्मी घायल भी हुए हैं।

सुकमा जिले के पुलिस अधीक्षक किरण चट्टान ने बताया कि मुठभेड़ सुकमा-दंतेवाड़ा जिले की सीमा से सटे जंगल में उस समय शुरू हुई जब सुरक्षाबलों का एक संयुक्त दल इलाके में नक्सल विरोधी अभियान पर था। उन्होंने बताया कि इलाके में माओवादियों की मौजूदगी की सूचना के आधार पर सोमवार को शुरू किए गए अभियान में राज्य पुलिस की दोनों इकाइयां, विशेष कार्य बल (एसटीएफ), जिला रिजर्व गार्ड (डीआरजी) तथा केंद्रीय रिजर्व पुलिस बल (सीआरपीएफ) के जवान शामिल हैं। अधिकारी ने बताया कि मुठभेड़ स्थल की तलाशी के दौरान, एक पुरुष नक्सली का शव बरामद किया गया। साथ ही भारी मात्रा में हथियार, गोला-बारूद, विस्फोटक सामग्री और अन्य दैनिक उपयोग की वस्तुएं भी बरामद की गईं। चट्टान ने बताया, अभियान के दौरान एक आईईडी विस्फोट में डीआरजी के तीन जवान घायल हो गए।

किसानों की आय बढ़ाने का प्रयास निरंतर जारी, मोदी है तो मुमकिन है : चौहान

नई दिल्ली/भाषा। कृषि मंत्री शिवराज सिंह चौहान ने मंगलवार को लोकसभा में कहा कि केंद्र सरकार किसानों की आय बढ़ाने के लिए निरंतर प्रयास कर रही है क्योंकि "मोदी है तो मुमकिन है। उन्होंने सदन में प्रश्नोत्तर के दौरान कांग्रेस सांसद मणिकम टैगोर और कुछ अन्य सदस्यों के पूरक प्रश्नों का उत्तर देते हुए कहा कि नरेन्द्र मोदी किसान हितैषी प्रधानमंत्री हैं। चौहान ने कहा, प्रधानमंत्री मोदी के नेतृत्व में किसानों की आय बढ़ाने का अभियान निरंतर जारी है। हमने छह उपाय किए हैं। उत्पादन बढ़ाने का फैसला किया गया, यह प्रयास किया गया कि लागत कम हो, कृषि का विविधीकरण हो, फसल के नुकसान की भरपाई हो। अलग-अलग कई प्रयत्न किए गए हैं। उन्होंने कहा, कई किसानों की आय दोगुनी से ज्यादा बढ़ी है। हमने कई उपाय किए हैं। कृषि मंत्री ने कहा, अब कृषि का बजट 1.27 लाख करोड़ रुपए का है। 10 करोड़ किसानों को किसान सम्मान निधि दी जा रही है। मोदी है तो मुमकिन है।

टीसीएस का बाजार पूंजीकरण दो सत्र में 28,148.72 करोड़ रुपए घटा

नई दिल्ली/भाषा। टाटा कंसल्टेंसी सर्विसेज (टीसीएस) के बाजार पूंजीकरण में दो सत्र में 28,148.72 करोड़ रुपए की गिरावट आई है। कंपनी के इस साल अपने वैश्विक कार्यबल में से 12,000 से अधिक कर्मचारियों की छंटनी करने की घोषणा के बाद यह गिरावट आई है। बीएसई पर मंगलवार को कंपनी का शेयर 0.73 प्रतिशत की गिरावट के साथ 3,056.55 रुपए पर बंद हुआ। दिन में कारोबार के दौरान यह 1.23 प्रतिशत की गिरावट के साथ 3,041 रुपए पर आ गया था। एनएसई पर यह 0.72 प्रतिशत फिसलकर 3,057 रुपए पर आ गया। टीसीएस के शेयर में सोमवार को करीब दो प्रतिशत की गिरावट आई थी। दो कारोबारी सत्र में शेयर में 2.48% की गिरावट आई है।

प्रतिस्पर्धा, अल्पकालिक सफलता की चाहत से अनैतिक तरीके अपना रहे हैं कुछ बैंक : डिप्टी गवर्नर

मुंबई/भाषा। तेज प्रतिस्पर्धा का दबाव और अल्पकालिक सफलता की चाहत कुछ बैंकों और गैर-बैंकिंग वित्तीय कर्पणियों (एनबीएफसी) को अनैतिक तरीके अपनाने के लिए प्रेरित कर रही है। भारतीय रिजर्व बैंक के डिप्टी गवर्नर (डीजी) स्वामीनाथन जे ने यह बात कही। उन्होंने करूर में निजी क्षेत्र के करूर वैश्य बैंक के स्थापना दिवस समारोह में कहा कि ऐसे ऋणदाताओं के प्रबंधन को लगता है कि "साध्य साधन को सही ठहराता है। उन्होंने चेतावनी दी कि इस तरह की प्रथाओं से बैंकिंग प्रणाली की अखंडता में जनता का भरोसा कम होने का खतरा है। डिप्टी गवर्नर ने कहा, तेज प्रतिस्पर्धा का दबाव और अल्पकालिक सफलता की चाहत से प्रेरित होकर, कुछ बैंकों और एनबीएफसी के प्रबंधन का मानना है कि साध्य साधन को सही ठहराता है। केंद्रीय बैंक ने यह भाषण मंगलवार को वेबसाइट पर पोस्ट किया। उन्होंने कहा कि कुछ ऋणदाता रचनात्मक लेखांकन और नियमों की उदार व्याख्या जैसी प्रथाओं का सहारा ले रहे हैं, और कुछ बोर्डरूम में अपर्याप्त आंतरिक नियंत्रणों को सामान्य बनाया जा रहा है।

गर्भवती महिलाओं को कहीं बैलगाड़ी से तो कहीं चारपाई पर लिटाकर एंबुलेंस तक पहुंचाया गया

दक्षिण भारत राष्ट्रमत
dakshinbharat.com

बैतूल/भिंड (मप्र)/भाषा। मध्यप्रदेश के कई गांवों का बारिश के मौसम में उफनते नदी-नालों के कारण जिला और ब्लॉक मुख्यालय से संपर्क टूट जाने से ग्रामीणों को प्रसव सहित विभिन्न आपातकालीन परिस्थितियों में बेहद परेशानी का सामना करना पड़ रहा है। पिछले दिनों ऐसे दो मामले प्रमुख रूप से सामने आए। पहले मामले में एक गर्भवती महिला को बैलगाड़ी में बिठाकर नदी पार कराकर जैसे-तैसे अस्पताल पहुंचाया जबकि दूसरे मामले में प्रसव पीड़ा के बाद एक महिला को चारपाई

पर लिटाकर एंबुलेंस तक पहुंचाया गया क्योंकि जलभराव और कीचड़ के चलते वाहन उनके घर तक नहीं पहुंच सका। राहत की बात यह रही की दोनों मामलों में महिलाओं का सुरक्षित प्रसव हुआ और जच्चा-बच्चा सुरक्षित हैं। इस दौरान ग्रामीणों में सड़कों की बहाली के लिए सरकार के खिलाफ रोष भी सामने आया। भारत मौसम विज्ञान विभाग (आईएमडी) के मुताबिक इस मानसून सत्र में मध्यप्रदेश में 418.4 मिलीमीटर की तुलना में 645.8 मिलीमीटर बारिश दर्ज की गई है जो सामान्य से 54 प्रतिशत अधिक है। पहली घटना बैतूल जिला मुख्यालय से करीब 60 किलोमीटर दूर स्थित चिचोली विकास खंड के गांव बोड़

रेख्यत में रविवार को घटित हुई। गर्भवती महिला सुनीता के पति बबलू आदिवासी ने 'पीटीआई-भाषा' को बताया कि उनकी पत्नी को रविवार को प्रसव पीड़ा होने लगी लेकिन भांजी नदी में बाढ़ आ जाने के कारण उन्हें जब कोई रास्ता नहीं सुझा तो ग्रामीणों से चर्चा की। उन्होंने कहा, ग्रामीणों ने हिम्मत दिखाई और सुनीता को बैलगाड़ी में लिटाकर नदी पार कराया गया और फिर एंबुलेंस से विरापाटला अस्पताल पहुंचाया गया। इस घटना का एक वीडियो सोशल मीडिया पर तेजी से साझा किया जा रहा है। इसमें देखा जा सकता है कि महिला बैलगाड़ी पर लेटी हुई है और चार-पांच लोग पीछे से धक्का देते हुए उसे दूसरे किनारे पर ले जा रहे हैं।

सिंधिया ने दूरसंचार साइबर धोखाधड़ी से बचाव के लिए 'संचार साथी' हितधारकों के साथ बैठक की

दक्षिण भारत राष्ट्रमत
dakshinbharat.com

नई दिल्ली/भाषा। संचार मंत्री ज्योतिरादित्य सिंधिया ने मंगलवार को 'संचार साथी' पहल के तहत हितधारकों के साथ बैठक की। इस पहल का मकसद दूरसंचार संबंधी साइबर धोखाधड़ी से निपटने के उपायों को मजबूत करना है। नागरिक केंद्रित डिजिटल सुरक्षा पहल 'संचार साथी' में चोरी या खोए हुए फोन को 'ब्लॉक' करने के लिए सीईआईआर, (केंद्रीय उपकरण पहचान रजिस्टर),

डीआईपी (डिजिटल इंटेलिजेंस मंच), एएसटीआर (नकली दस्तावेजों पर लिए गए कनेक्शन का पता लगाना) जैसी एआई आधारित प्रणालियां शामिल हैं।

इसके अलावा संचार साथी में संभावित धोखाधड़ी का पता लगाने और उन्हें रोकने के लिए एफआरआई (वित्तीय धोखाधड़ी जोखिम संकेतक) जैसे उन्नत उपकरण शामिल हैं।

मंत्री ने 'एक्स' पर पोस्ट में कहा, कानून प्रवर्तन एजेंसियों, वित्तीय संस्थानों, दूरसंचार सेवा प्रदाताओं (टीएसपी) और नागरिक योगदानकर्ताओं के साथ संचार साथी



पर एक उपयोगी हितधारक बैठक की अध्यक्षता की। हम भारत में प्रत्येक मोबाइल उपयोगकर्ता की सुरक्षा सुनिश्चित करते हुए एक मजबूत, तेज और अधिक सहयोगात्मक प्रतिक्रिया प्रणाली बनाने के लिए दृढ़ हैं।

एक आधिकारिक बयान के अनुसार, अबतक 82 लाख से ज्यादा फर्जी मोबाइल कनेक्शन बंद किए जा चुके हैं। इसके अलावा 35 लाख से ज्यादा खोया या चोरी हुए फोन ब्लॉक किए गए हैं।

इसमें कहा गया कि इस पहल ने अपनी शुरुआत के सिर्फ 24 घंटों के भीतर 1.35 करोड़ फर्जी अंतरराष्ट्रीय कॉल को भी सफलतापूर्वक रोक रखा है। संचार साथी पोर्टल को जनता की अच्छी प्रतिक्रिया मिली है। करीब 16 करोड़ लोग इसकी सेवाएं लेते हैं और हर दिन औसतन दो लाख उपयोगकर्ता इसे देखते हैं।

पाक गोलाबारी में माता-पिता को खोने वाले 22 बच्चों की शिक्षा का खर्च उठाएंगे राहुल गांधी

दक्षिण भारत राष्ट्रमत
dakshinbharat.com



राजौरी/जम्मू/भाषा। कांग्रेस के पूर्व अध्यक्ष राहुल गांधी जम्मू-कश्मीर के पुंछ जिले में ऑपरेशन सिंदूर के दौरान नियंत्रण रेखा (एलओसी) पर पाकिस्तान की ओर से हुई गोलाबारी के दौरान अपने माता-पिता में से एक या दोनों को खो चुके 22 बच्चों की शिक्षा का खर्च उठाएंगे। पार्टी के एक नेता ने यह जानकारी दी।

प्रदेश कांग्रेस कमेटी के अध्यक्ष तारिक हमीद करं ने विधानसभा चुनाव में अपने गठबंधन सहयोगी नेशनल कॉन्फ्रेंस (नेका) के साथ किसी भी तरह के मतभेद होने की बात से इंकार किया है, लेकिन यह भी कहा कि उनकी पार्टी पिछले नौ महीनों से सत्तारूढ़ दल के साथ समन्वय समिति के गठन का इंतजार कर रही है। राजौरी के तीन दिवसीय दौरे पर पहुंचे करं ने सोमवार देर रात संवाददाताओं को बताया, पुंछ और राजौरी में (सात से 10 मई के बीच) पाकिस्तानी की ओर से हुई गोलाबारी में बड़ी संख्या में नागरिकों की जान गई और संपत्तियों को नुकसान पहुंचा। इन हमलों के बाद राहुल गांधी ने पुंछ का दौरा किया था और शोक संतप्त परिवारों से मुलाकात की थी। उन्होंने हमसे कहा कि स्कूल के ऐसे बच्चों की सूची तैयार करें, जिन्होंने अपने एक या दोनों माता-पिता, खासकर परिवार के कमाने वाले

सदस्य को खो दिया है। इसके अनुसार हमने उनके पास सूची जमा कर दी। करं ने कहा कि पार्टी के माता-पिता में से एक या दोनों को खो चुके 22 बच्चों की शिक्षा का खर्च उठाएंगे। पार्टी के एक नेता ने यह बच्चों को शामिल किया जा सकता है। भारत और पाकिस्तान के बीच मई में हुए संघर्ष के दौरान पड़ोसी देश की ओर से की गई गोलाबारी और ड्रोन हमलों में जम्मू-कश्मीर के 28 लोगों की जान गई थी, जिनमें सिर्फ पुंछ जिले में 13 व्यक्तियों की मौत हुई थी।

दरअसल, जम्मू-कश्मीर के पहलगाम में 22 अप्रैल को हुए आतंकवादी हमले के जवाब में भारतीय सशस्त्र बल ने मई में ऑपरेशन सिंदूर के तहत सीमा पार आतंकी ठिकानों पर मिसाइल हमले किए थे, जिसके बाद दोनों देशों के बीच संघर्ष हुआ था। पहलगाम में हुए आतंकवादी हमले में 26 लोगों की मौत हुई थी, जिसमें अधिकतर पर्यटक थे। करं ने कहा कि वह नेता प्रतिपक्ष द्वारा प्रभावित बच्चों की शिक्षा के लिए भेजी गई वित्तीय सहायता सॉपने के लिए मंगलवार को पुंछ के दौरे पर हैं। उन्होंने कहा, यह पहल बच्चों की मदद के लिए है ताकि उनकी पढ़ाई प्रभावित न हो।

इंडस्ट्री के अपने अनुभव को साझा करते हुए वेगो ने कहा, 'मुझे शुरू से ही गुनीत भोगा, अनुसूचक कक्षधर और करण जौहर जैसे लोगों के साथ मिला।

मैंने कभी खुद को बाहरी नहीं माना। मेरे लिए यह सब भावनाओं और जुड़ाव के बारे में है, न कि जैजै, जाति या वर्ग के बारे में। प्रोजेक्ट्स बनने के अनुभव को धैर्य ने एक नया सफर बताया। उन्होंने बताया, प्रोजेक्ट्स बनना एक सीखने की प्रक्रिया है। हर कदम मुझे कुछ नया सिखा रहा है और मैं इस सफर के लिए तैयार हूँ।

जलयात्रा

दक्षिण भारत राष्ट्रमत



ऊटी में मंगलवार को आषाढ मास के अवसर पर हिन्दू मातृ मोर्चा द्वारा देवी के लिए हिन्दी जलाभिषेक समारोह का आयोजन किया गया। सुबह अरुलमिगु मरिअम्मन मंदिर से हल्दी जल के घड़े लेकर आई महिलाओं की एक शोभायात्रा देवनगर विवाह भवन में देवी को हल्दी जल अर्पित करने के लिए निकाली गई।



तेरापंथ महिला मंडल की अध्यक्ष बनी हेमलता नाहर

दक्षिण भारत राष्ट्रमत
dakshinbharat.com

चेन्नई। यहां आचार्य महाश्रमणजी की शिष्या साध्वी श्री उदितयशजी के पावन सान्निध्य में नवनिर्वाचित अध्यक्ष हेमलता नाहर एवं उनकी संपूर्ण टीम का वर्ष 2025-2027 के लिए शपथ ग्रहण की। निवर्तमान अध्यक्ष लता

पारख ने दो वर्षीय कार्यकाल में सभी से मिले सहयोग के लिए धन्यवाद दिया और नवनिर्वाचित अध्यक्ष हेमलता नाहर को शपथ दिलवाई। हेमलता नाहर ने अपनी भावी योजनाएं की घोषणा की और सभी सदस्यों से आह्वान किया आपके सहयोग से ही आज मैं इस मंच पर पहुंची हूँ और आपके सहयोग से ही मैं अध्यक्षीय कार्यकाल में संस्था के स्वर्णिम विकास में योगदान दूँ

पाऊंगी इसलिए मुझे पूर्ण विश्वास है आप सभी का सहयोग मुझे निरन्तर मिलता रहेगा। फिर उन्होंने अपनी टीम की घोषणा की और शपथ ग्रहण करवाया। टीम में संरक्षिका उषा बोहरा, कमला गेलडा, कनक पुगलिया, उपाध्यक्ष प्रथम रीमा सिंधवी, द्वितीय अलका खट्टे, मंत्री वंदना पगारिया, कोषाध्यक्ष पूनम छाजेड़, सहमंत्री नम्रता सेठिया, पूजा भंडारी आदि लिए गए हैं।

अन्नदान

दक्षिण भारत राष्ट्रमत



राजस्थानी एसोसिएशन तमिलनाडु की अनुकम्पा समिति द्वारा सतत अन्नदान सेवा अभियान के अंतर्गत गत दिनों चेन्नई के विभिन्न क्षेत्रों में जरूरतमंदों के लिए करुणा और समर्पण के साथ अन्नदान किया। सुभाषचन्द रांका परिवार के सहयोग से 600 लोगों को अन्नदान एम्पोर मेटरनिटी हॉस्पिटल के पास स्थित परिसर में किया। वहीं चूल्हे स्थित सेवायुक्तकाम में भी 100 अनाथ बच्चों को नाश्ता कराया गया। चेतपेट स्थित सर्वोदय अनाथाश्रम में बालिकाओं को दोपहर का भोजन रांका परिवार के सौजन्य से हुआ।



धर्म पर मजबूत श्रद्धा वाला साधक मोक्ष मार्ग पर अग्रसर होता है : डा. वरुणमुनि

दक्षिण भारत राष्ट्रमत
dakshinbharat.com



बेंगलूरु। शहर के गांधीनगर गुजराती जैन संघ में चातुर्मासार्थ विराजित श्रमण संघीय उपप्रवर्तक पंकजमुनिजी की निश्चा में डॉ वरुणमुनिजी ने कहा कि श्रद्धा परम दुर्लभ है। धर्म पर जिस साधक की श्रद्धा मजबूत हो जाती है वह अपने जीवन का कल्याण करते हुए मोक्ष मार्ग की ओर अपने कदम आगे बढ़ा लेता है। मुनिश्री ने अपने प्रवचन में तेतली पुत्र के कथानक पर प्रकाश डालते हुए कहा कि धर्म की सम्यक आराधना ही जीव को शाश्वत सुख प्रदान करने वाली है। संसार के सब सुख क्षणिक और काल्पनिक

स्वप्नवत हैं। आंख खुलते ही सब खत्म हो जाता है। सद्वृत्त हमें जगाने आते हैं और मोक्ष का मार्ग बतलाने आते हैं। जो जागृत है सो पावत है और जो सोवत है वो खोवत है अर्थात् जो संसार की मोह निद्रा से जाग जाता है वह अपने जीवन का उत्थान कर लेता है और जो संसार के क्षणिक, नाशवान भौलिक सुख विलास की चीजों में आसक्त बन कर मोह निद्रा में सोया रहता है उसका अमूल्य मानव जीवन बेकार चला जाता है। अज्ञान-उन्होंने कहा कि दुःख, विपत्ति के समय इन्सान को या तो

भगवान याद आते हैं या फिर अपनी मां और गुरु याद आते हैं। जो दुःख में घबराता नहीं है और सुख में इतराता नहीं है वही आत्मज्ञानी बन कर अपनी आत्मा का कल्याण कर सकता है। संसार में एक मात्र संयम की आराधना ही जीव को सच्चा आत्मिक शांति, सुख प्रदान करने वाली है। अतः सच्चा सुख पाने के लिए चारित्र्य धर्म की ओर साधक सम्यक आराधना, पुरुषार्थ करें। यही आनन्द और सुख का राजमार्ग है। प्रारंभ में संतश्री रुपेश मुनि जी ने भजन के माध्यम से अपने विचार व्यक्त किए। उपप्रवर्तक पंकज मुनि जी ने मंगल पाठ प्रदान किया। कार्यक्रम का संचालन राजेश मेहता ने किया।

पाप बंद किए बिना मोक्ष नहीं : डॉ. समकित मुनि

दक्षिण भारत राष्ट्रमत
dakshinbharat.com

चेन्नई। यहां पुरुषवाक्कम स्थित एएमकेएम जैन मेमोरियल ट्रस्ट में विराजित डॉ. समकित मुनिजी म.सा. ने मंगलवार को प्रवचन के दौरान कहा कि जिनवाणी का लाभ



नहीं पहुंचाती, बल्कि छोटी से छोटी बुरी आदत भी जिनवाणी के प्रभाव से मिट जाती है। यह बुरी से बुरी आदतों को छुड़ाने में सहायक है। मुनिश्री ने आगे कहा कि शास्त्रों में वर्णित 'परदेसी' की कथा के माध्यम से बताया गया कि श्रमण संघ, जो चौदह यूपों के ज्ञाता हैं, उनका पाप का गेट पूरी तरह से बंद था। जैसे हम कार में बैठने पर दरवाजा बंद करते हैं, वरना कार

नहीं चलेगी, वैसे ही जब तक पाप का गेट बंद नहीं करेंगे, मोक्ष का दरवाजा नहीं खुलेगा। जैसे हम तिजोरी, लिफ्ट, लॉकर आदि सब कुछ बंद करते हैं ताकि वह सुरक्षित रहे, वैसे ही जीवन में पाप के गेट को बंद रखना आवश्यक है। उन्होंने कहा, अपने घर में देखें कि पाप का क्षेत्र ज्यादा है या धर्म का? बिजली, गैस जैसी सुविधाओं का कनेक्शन हम जरूर करते हैं, पर क्या धर्म का कनेक्शन भी उतनी गंभीरता से जोड़ते हैं? उन्होंने समझाया कि हमारे हाथ में स्मार्टफोन और स्मार्टवॉच होने से हम स्मार्ट नहीं बन जाते, बल्कि हमारी पहचान हमारे कार्यों और धर्म के प्रति जुड़ाव से होती है। इस अवसर पर अध्यक्ष चंद्रप्रकाश तालेड़ा, कार्याध्यक्ष मीठालाल पगारिया, देवराज कोठारी, गौतम गुगालिया उपस्थित रहे। मंच संचालन विनयचंद पायेचा ने किया।

तीर्थकर जन्म से शांति की अनुभूति : आचार्य हीरचंद्रसूरिश्वर

दक्षिण भारत राष्ट्रमत
dakshinbharat.com

चेन्नई। यहां किलफॉक धेताम्बर मूर्तिपूजक जैन संघ के तत्वावधान में एवं आचार्यश्री हीरचंद्रसूरिश्वरजी म.सा. के सांनिध्य में मंगलवार को बाइसवें तीर्थकर नेमीनाथ भगवान



का जन्म कल्याणक महोत्सव श्रद्धा, भक्ति और उल्लास के वातावरण में मनाया गया। एससी शाह भवन परिसर में श्रद्धालुओं ने जन्मकल्याणक के अवसर पर मेरु पद्धत पर जयगणपूर्वक मंत्रोच्चार के साथ शांतिधारा और शक्रस्तव अभिषेक के दौरान उत्तम द्रव्यों का उपयोग किया गया। कार्यक्रम में मंचीय प्रस्तुतियां भी आकर्षण का केंद्र रहीं। प्रवचन में आचार्यश्री ने कहा उत्तम द्रव्य, उत्तम भाव को प्रकट करते हैं। तीर्थकर के जन्म पर सिर्फ धरती ही नहीं, बल्कि नारकी और

देवलोक तक में भी परिवर्तन आता है। एक क्षण के लिए नारकियों में भी प्रकाश और शांति की अनुभूति होती है, वहीं इंद्र का सिंहासन भी डोल उठता है। उन्होंने नेमीनाथ भगवान के जीवन प्रसंगों पर प्रकाश डालते हुए कहा कि वे वर्तमान कालचक्र के बाइसवें तीर्थकर हैं, जिनका जन्म गुजरात के सौरपुर में यादव वंश के राजा समुद्रविजय और रानी शिवादेवी के यहां हुआ था। उनका बाल्यकालीन नाम अरिहनेमी था। भगवान कृष्ण उनके चचेरे भाई थे। मोक्ष से पहले उन्होंने नौ जन्म लिए, जिनमें पाँच मानव जीवन और चार देव जीवन थे। इस मौके पर आचार्य भुवन भानुसूरिश्वरजी की मूर्ति का लोकार्पण हुआ। लोकार्पण का लाभ सुरेशकुमार बाबुलाल (कैलाशानगर) परिवार जबकि गुरु पूजन का लाभ शांतिलाल जैन परिवार ने लिया। संगीत प्रस्तुति सिद्धांत कोचर ने दी और संचालन विपिन जैन ने किया।

धर्म सेवा कर अपनी अनमोल काया का करें उपयोग : संतश्री ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के यलहंका स्थित सुमतिनाथ सकल जैन संघ के तत्वावधान में चातुर्मासार्थ विराजित संतश्री ज्ञानमुनिजी ने कहा कि संसार में सुख हैं तो दुःख भी हैं। उजाला है तो अंधेरा भी है। लेकिन सुख में मनुष्य मग्न हो जाता है और दुःख में विचलित होता है। ऐसा हमारा आगम कहता है कि देवता भी सुख से सुखी नहीं हैं। देवता को कुछ नहीं चाहिए लेकिन वह भी सुखी नहीं हैं। कोई नगर सेठ है तो भी अपनी लालसा की वजह से वह सुखी नहीं है। लोगों को लगता है थोड़ा और थोड़ा और, इस कारण वह सुखी नहीं हो पाता है। सब कुछ होने के बाद भी लालसा नहीं खत्म हो रही है, इसलिए मनुष्य सुखी नहीं रह पा रहा है। लालच, लालसा ही मनुष्य के दुखी होने का मुख्य कारण है। जब तक मनुष्य इससे दूर नहीं होगा तब तक उसका जीवन सुखमय नहीं हो पाएगा। मन से, काया से जितना हो सके सेवा करें। धन नहीं होने के बावजूद भी मनुष्य दूसरों की सेवा कर सकता है। जीवन में सेवा भाव नहीं है तो मनुष्य भव बेकार हो जाएगा। आप अच्छा करते जाओ फिर अपने आप अच्छा होता जाएगा। धन से न हो सके तो काया से करो, लेकिन सेवा जरूर करो। जरूरी नहीं कि धन होने के बाद ही किसी की सेवा की जा सकती है। बिना धन के भी मनुष्य सेवा कार्य करके अपने कर्मों



की निर्जरा कर सकता है। संतश्री ने कहा कि कुछ न कर सको तो मूक प्राणियों की ही सेवा करो। वर्तमान में बातें करने वाले लोग तो बहुत हैं लेकिन काम करने वाले बहुत कम हैं। उन्होंने कहा कि हमें इतनी अनमोल काया मिली है तो अच्छे कार्य कर लेने चाहिए। दुनिया बहुत दुःखकारी है, इसमें कर्मों का बंध हो रहा है। मनुष्य यहां सिर्फ भटक रहा है। ऐसे मनुष्य भव पार नहीं होगा। वर्तमान में लोग अपने बड़ों का आदर नहीं करते हैं लेकिन अपने बड़े बुजुर्गों का आदर करना चाहिए। ऐसा करने से हर बंद रास्ते खुलने लगते हैं। जैसा आज देंगे वैसा ही आने वाले समय में आपको मिलेगा। धर्म सेवा करके इस काया का सही उपयोग कर लेना चाहिए। सभा में मीठालाल कांकरिया, दिलीपकुमार मुगदिया, मदनलाल लोढा औरंगाबाद, सतीश लोढा अहमदनगर, रतनलाल सिसोदिया, ओमप्रकाश लुणावत, ज्ञानचंद बम्ब, बालूराय दलाल की विशेष उपस्थिति रही। सभा में अध्यक्ष प्रकाशचंद कोठारी ने सभी स्वागत किया। संचालन महामंत्री मनोहर लाल लुकड़ ने किया।

‘सम्यक दर्शन जिनशासन का सारभूत है’

बेंगलूरु/दक्षिण भारत। शहर के जयनगर संघ के तत्वावधान में चातुर्मासार्थ विराजित उपप्रवर्तनी केचनकवरजी के सांनिध्य में साध्वी मलयाश्रीजी ने कहा कि सम्यक दर्शन के अभाव में धर्म क्रियाएं कर्मनिर्जरा का कारण नहीं बन पाती, सिर्फ पुण्य का बंध हो सकता है। सम्यक दर्शन जिनशासन का सारभूत है। सम्यक दर्शन धर्म की प्रथम सीढ़ी है। सम्यक दर्शन मोक्षमार्ग का पंजीकरण है। साध्वी दिव्यशशि ने कहा कि संसार छोड़ने योग्य है उसे पकड़ी मत जाने दो।

इंसान का जीवन एक तिजोरी के समान है। इसमें सुदृढ़ स्तंभ चाहिए। दुर्गति का कष्ट भरे की मुहूर्त नहीं करनी चाहिए। कृतिरता और कृपाता ऐसे दुर्गति है जो जीवन में सरता और उदरता के गुण को प्रकट नहीं होने देता। जहाँ मायावत का संकल नहीं है वहीं मधुरता और सरता का वास है। सरल व्यक्ति हैं लोकप्रिय और भगवान की कृपा का पात्र बनता है। केजूस व्यक्ति उसे माना जाता है जिसके पास प्रेम मात्रा में शक्ति और साधन है फिर भी उपयोग और उपयोग के लोक धार झोकता है व्यर्थ नहीं करने के लिए लाल चक्को खोजता है और अपनी महनता को झूठे आदर्शों और सिद्धांतों के सहारे प्रकट करता है केवल संवाद करने की गित नूतन योजना बनाता है।



संप्रदाय बनेंगे मिटेंगे बदलेगी परंतु सिद्धांत अमर रहेंगे : कमलमुनि कमलेश

दक्षिण भारत राष्ट्रमत
dakshinbharat.com

चेन्नई। यहां के साहूकारपेट स्थित जैन भवन में राष्ट्रसंत कमलमुनिजी कमलेश ने धर्मसभा को संबोधित करते हुए मंगलवार को कहा कि शाश्वत मूल्यों को अनदेखा करना, झुठलाना, उसके अस्तित्व को ही नकार देना, सिद्धांतों के खिलाफ खिलाफ खिलवाड़ करने वाला नास्तिक से भी ज्यादा खतरनाक होता है।

शाश्वत सिद्धांतों को पंथ परंपराओं में कैद नहीं किया जा सकता। त्रिकाल सत्य है उनका स्वरूप भी नहीं बदलता है। उन्होंने कहा कि शाश्वत सिद्धांत ही धर्म का असली प्राण है। साधना का आधार

है आत्मा का सच्चा श्रृंगार। संप्रदाय बनेंगे मिटेंगे बदलेंगे परंतु सिद्धांत अमर रहेंगे। परंपराओं से ऊपर उठ कर निष्पक्ष चिंतन करेंगे तब सिद्धांतों का सच्चा ज्ञान कर पाएंगे।

मुनि कमलेश ने बताया कि सभी महापुरुष अलग-अलग समय, अलग-अलग नाम से, अलग-अलग परंपराओं से, धरती पर आए उपासना पद्धति अलग-अलग रही, परंतु सबके समकालीन सिद्धांत एक समान होते हैं। उन्होंने उन्हीं का प्रतिपादन किया अलग से कुछ नहीं वह सिद्धांतों के संदेशवाहक थे। उन्होंने कहा कि सिद्धांतों में समझौता नहीं होता, अवसरवादिता नहीं होती, उनको मिटाया और बनाया नहीं जा सकता, अपनी ओर से महापुरुष

कोई नई सिद्धांतों का निर्माण नहीं करते हैं। बल्कि पुराने सिद्धांतों का प्रतिपादन करते हैं।

जैन संत ने कहा कि जब तक मानव को सिद्धांतों और परंपराओं का भेद ज्ञान नहीं होगा, तब तक वह सिद्धांत के सही स्वरूप को नहीं समझ पाएगा। शाश्वत सिद्धांत प्रेम, करुणा, दया, अहिंसा, सत्य, करुणा, वात्सल्य, मैत्री आदि सिद्धांतों को आत्म के साथ जोड़ना व्यवहार में उनका पालन होना सबे अर्थों में धर्म का आचरण करने के समान है। सच्चा सुख समृद्धि शांति यह लोग और परलोक दोनों को सुधारने की क्षमता मात्र शाश्वत सिद्धांत में है यही विश्व को विनाश से बचा सकते हैं आत्मा का उत्थान कर सकते हैं। सज्जन राज सुराणा ने मंच का संचालन किया।

अच्छी और दूरदर्शी सोच से ही समाज का निर्माण होता है : साध्वी डॉ प्रतिभाश्री

दक्षिण भारत राष्ट्रमत
dakshinbharat.com

कोयम्बटूर। यहां के कोयम्बटूर स्थानकवारी जैन संघ के तत्वावधान में चातुर्मासार्थ विराजित गुरुवार्ड डॉ प्रतिभाश्रीजी म. सा. ने मंगलवार को अपने प्रवचन में कहा कि जैसे खायेंगे अन्न वैसा ही हमारा मन होगा सोच होगा। भाव शुद्ध, विचार शुद्ध होना चाहिए। हम किसी का भला करेंगे तो हमारे जीवन में भला होगा। हर जीवों के प्रति परस्पर प्रेम ही जीवनात्मा होना चाहिए। एक दूसरों की मदद करना



चाहिए। इस दुनिया में इतने महापुरुष हुए उन्होंने अपनी सोच अच्छी रखी। तभी तो उनका स्वर्ण अक्षरों में नाम लिखा गया है। हमें भी नकारात्मकता से दूर रहना चाहिए। मंदास माताएँ ने सातों बच्चों का

कल्याण किया। हम सबको दूसरों की सहायता करनी चाहिए। परंपराकार की भावना होनी चाहिए। हम लोग खुद का समाधान पहले ढूँढते हैं और बाद में दूसरों का समाधान निकालते हैं। अच्छी सोच बनाने वाली माताएँ ही होती हैं जो अच्छी भी सोच रखी हैं और बुरी सोच भी। जिजाबाई ने अच्छी सोच और अपने विचारों और सकारात्मकता को सात शिवाजी महाराज जीवन का निर्माण किया था। हमारे विचार अच्छे होंगे तो सामने वाले के विचार भी अच्छे होंगे। सभा का संचालन सुनील हिंगड़ ने किया।

अहंकार गति अवरोधक है प्रगति के राजमार्ग में : कपिल मुनि

दक्षिण भारत राष्ट्रमत
dakshinbharat.com

चेन्नई। यहाँ गोपालपुरम स्थित छाजेड़ भवन में चातुर्मासार्थ विराजित ओजस्वी यत्ता श्री कपिल मुनिजी म. सा. ने मंगलवार को प्रवचन के दौरान कहा कि जहाँ अंधकार व्याप्त है वहाँ डर है। अज्ञान मिथ्यात्व और अहंकार बढ़कर कोई अंधकार नहीं है अहंकारी व्यक्ति के जीवन में सोभाय का सुवोदय कभी नहीं होता। महाभारत में कौरवों की पराजय का कारण अहंकार ही था। विवेक के अभाव में व्यक्ति सर्वनाश की ओर अग्रसर हो जाता है। वह अपने सोच विचार और व्यवहार को ही उचित मानता है अनुभवियों की सलाह पर गौर नहीं करता है। अहंकार गति अवरोधक है प्रगति के



राजमार्ग में। जब तक व्यक्ति अहंकार से मुक्त नहीं होगा तब तक उसके मन में शांति का अनुभव होने की कोई संभावना नहीं है। मुनि श्री ने अशुभ लेश्या के अन्तर्गत नील लेश्या के लक्षणों का विवेचन करते हुए कहा कि अपने आप को सर्वश्रेष्ठ और दूसरों को निकृष्ट मानने की सोच एक ऐसा नकारात्मक भाव है जो व्यक्ति के आभामण्डल को विकृत और दूषित कर डालता है।

जिसके चलते मानसिक, शारीरिक, और भावनात्मक स्तर पर स्वस्थ रहना मुश्किल हो जाता है। प्रार्थना, ध्यान और सामायिक साधना के द्वारा व्यक्ति अपने आभामंडल और ऊर्जाचक्र को पवित्र और मजबूत बनाकर नकारात्मक शक्तियों पर विजय प्राप्त की जा सकती है। मुनिश्री ने कहा कि जीवन पथ पर अनेक कठिनाइयों और चुनौतियों का सामना करना पड़ता है। विकट परिस्थितियों में आत्मविश्वास और सकारात्मक सोच का दामन थामने से ही समस्याओं की वैतणी को पार किया जा सकता है। जब तक अपनी शक्तियों का भान नहीं होता, स्वयं पर विश्वास नहीं होता तब तक लक्ष्य की प्राप्ति की दिशा में सफलता नहीं मिल सकती। धर्मसभा का संचालन संघमंत्री राजकुमार कोठारी ने किया।

मंदिर सजावट

दक्षिण भारत राष्ट्रमत



बेंगलूरु के चिकपेट स्थित आदिनाथ जैन मंदिर के तलघर में मूलनायक स्वरूप विराजित जैन धर्म के बाइसवें तीर्थकर भगवान श्री नेमीनाथ के जन्म और दीक्षा कल्याणक निमित्त मंदिर में त्रिविधसीय कार्यक्रम का आयोजन किया गया है। मंगलवार को सुबह अंखड जाप का शुभारंभ किया गया तथा प्रभु प्रतिमा की सजावट व गहली बनाई गई तथा मंदिर की विशेष सजावट की गई। नेमकुमार कुचनमल गादिया परिवार के सौजन्य से यह विशेष सजावट की गई। विजय लब्धिसूरी जैन संगीत मंडल के सदस्यों ने स्नात्र पूजा की तथा सरगम मंडल में संगीत की प्रस्तुति दी। शाम को संध्या भक्ति की प्रस्तुति अर्हम गुप के युवाओं ने दी।